

የብአዴንና የመለስ ፍጥጫ እያየለ መሆኑ ተነገረ፤

የአዲስ አበባ ከተማ ነዋሪዎች ለግማሽ ሰዓት ያህል ቀይ ቆብ በደፉ ወታደሮች ታግተው ዋሉ፤

ወያኔ ነባር ካድሬዎቹን እያነሳ አዲሶቹን እየተካ መሆኑ ታወቀ፤

የወያኔው ነፍስ አባት ስልጣናቸውን ተነጠቁ፤

በሹም ሽሩ የመለስ ዜናዊ ባለቤት አዜብ መስፍን እጁዋ አለበት ተባለ፤

ሲወራና ሲነገር የነበረው የመለስ እና የብአዴን ሽኩቻ ይፋ ወጥቶ ባለበት በአሁኑ ወቅት በብአዴን እና በመለስ መሀከል እጅግ ከፍተኛ ፍትጊያ ውስጥ መሆናቸው ተነገረ።

ከዚህ ቀደም በተለያዩ ስብሰባዎች ላይ የብአዴን ካድሬዎች የአንድ ሰው የበላይነት ሊወገድ ይገባል እያሉ ከፍተኛ ተቃውሞ ሲያቀርቡ የነበረ ሲሆን በአሁኑ ሰዓት አጋጣሚውን ተጠቅመው እነ መለስ ዜናዊ እየለቀሙ በማሰራቸው የተነሳ በሌሎች ብአዴን ካድሬዎች ዘንድ ከፍተኛ ቁጣ እየተቀሰቀሰ በመምጣቱ መለስ ዜናዊ እና በረከት ስምዖን ግራ ተጋብተው እንደሚገኙ ምንጮቹ አጋልጠዋል።

እጅግ ከፍተኛ ውጥረት ውስጥ የገባው መለስ ዜናዊ ግንቦት 20 ቀን 2001 ዓ. ም. የ18ኛ ዓመታችን ነው ተብሎ በተከበረበት በዓል ላይ የወያኔ ባለስልጣናት ሲገኙ እሱ ግን በቤተመንግስት እንደነበረ ምንጮቹ ጠቁመው ይህ ሁሉ በውስጣቸው ያለው ክፍተትን አመላካች ነው ብለዋል። በተለይ ግንቦት 19 ቀን 2001 ዓ.ም. መለስ ዜናዊ በቅርቡ ያቁዋቁዋቸውና ያደራጃቸውን የሴቶች ማህበር፣ የወጣቶች ማህበር እና ሌሎችንም በይፋ መመስረቱን ለማብሰርና እውቅና ተሰጠ ለማሰኘት በዝግጅቱ ላይ ለመገኘት ስድስት ኪሎ ከፍ ብሎ በሚገኘው የባህል አዳራሽ ደርሶ እስኪመለስ ድረስ እስከዛሬ ታይቶ በማይታወቅ ሁኔታ ከግማሽ ሰዓት በላይ ህዝቡ በፌዴራል ፖሊስ እና ቀይ ቆብ ባጠለቁ ወታደሮች ባሉበት ቦታ እንዳይንቀሳቀስ ተደርጎ እና ታግቶ የዋለ ሲሆን መለስም ያለ ወትሮው በስብሰባው ላይ ለጥቂት ደቂቃ ብቻ ቆይቶ መመለሱ በውስጡ ያለው ፍራቻን ግልጽ ያደረገ መሆኑንም ለመረዳት ተችሎዋል ሲሉ የቤተ መንግስት ምንጮች ገልጸዋል። በዕለቱ በቦታው የነበሩ ሰዎች ባሉበት እንዲቆሙና ፊታቸውን ወደ ተቃራኒ አቅጣጫ አዙረው እንዳይንቀሳቀሱ መደረጉም ታውቆዋል።

ዛሬ መለስ ዜናዊ ዙፋኑን ይነጥቁኛል በሚል እጅግ ወደር የሌለው ፍርሀት ውስጥ የገባው በብአዴኖች ላይ ባለው ጥርጣሬ ነው ያሉት ውስጥ አዋቂ ምንጮች በብአዴኖች ላይ ይህ ስጋት ሊያሳድር የቻለው ደግሞ ኢህአፓ ከጀርባቸው አለ ከሚል ጥርጣሬ የመነጨ መሆኑንም ምንጮቹ አጋልጠዋል።

በሰራዊቱ ውስጥ ሲደረግ የነበረውን የብአዴን አባሎችን መመንጠሩ ለጊዜው ጋብ ያለ ሲሆን ይህም በቅርቡ የብአዴን ካድሬዎች ቁጣቸውን በማሰማታቸው መሆኑን የገለጸው ዘገባ በተለይ የብአዴን ካድሬዎች ብቻቸውን በየትም ቦታ እንዳይሰበሰቡ ከመለስ ዜናዊ ትዕዛዝ እንደተሰጠም ዘገባው አጋልጠዋል።

የወያኔ ባለስልጣናት በተለይ መለስ ዜናዊና በረከት ስምኑን የሚያደርጉት እና የሚይዙት ጠፍቶቸው ነባር ካድሬዎቹን ከነበሩበት ደረጃ ዝቅ እያደረጉ ምንም የማውቁትንና አዳዲስ ካድሬዎቹን ደግሞ ከፍተኛ ስልጣን እየሰጡባቸው እርስ በርስ ትርምስ እየፈጠሩ መሆኑን እና በዚህም አለ በዚያ ችግር ውስጥ ወድቀው እንደሚገኙም ዘገባው አብራርቶታል።

ይህ ሆኖ ባለበት በዚህ ወቅት መለስ ዜናዊ ሰሞኑን ስልጣን እንደሚለቅና ሌሎችም ነባር ከበረሀ የመጡ ባለስልጣናት ስልጣን ለአዲስ ተተኪ ወጣቶች ለመልቀቅ እንደሚገደዱ ገልጸዋል። መለስ ዜናዊ ስልጣናችንን መልቀቅ ጊዜው ግድ ይላል ብሎ መግለጫ በሰጠበት ሰሞን አዲስ የጡረታ ረቂቅ አውጥቶ ለተወካዮች ምክር ቤት ማቅረቡ ነገሮቹ እየተገጣጠሙ ስዕል ለመስራት እየተቃረቡ ናቸው ሲሉ በርካታ ምሁራኖች ሲገልጹ ተደምጠዋል።

መለስ ዜናዊን ጨምሮ ለአምስት ባለስልጣናት እያንዳንዳቸው አሁን የያዙት ደመወዝ እና ጥቅማጥቅም ሳይቀር ወደፊትም በነሱ ቦታ ላይ የተቀመጠው ሰው እድገት ሲያገኝ የእነሱም ደመወዝ አብሮ እንደሚያድግ የሚደነግግ ረቂቅ ቀርቦ ሰሞኑ የሚጸድቅ ሲሆን መለስ ዜናዊ በዚህ ወቅት ይህንን ለማድረግ ምን አነሳሳው ? ሲሉ የሚጠይቁ ብዙዎች ናቸው። አሁን በቀረበው ረቂቅ ላይ አምስት ባለስልጣናት ፕሬዝዳንቱ፣ ጠቅላይ ሚኒስትሩ፣ ምክትል ጠቅላይ ሚኒስትሩ፣ የጠቅላይ ፍርድ ቤት ፕሬዝዳንቱና የጠቅላይ ፍርድ ቤት ምክትል ፕሬዝዳንት ሲሆኑ እያንዳንዳቸው ከደመወዛቸው ውጭ ሶስት ሶስት ዘመናዊ መኪኖች ከነ ነዳጁ፣ ባለ አምስት መኝታ ክፍሎች ያሉት ቪላ ቤት እና ጥበቃዎች እንደሚመደቡላቸው ያዝዛል።

ወያኔ ነባር ካድሬዎቹን እያባረረና ከደረጃ ዝቅ እያደረገ ባለበት ወቅት አዳዲስ የተመለሱትን ደግሞ ወደ የተለያዩ ወታደራዊ ማሰልጠኛ ካምፕ ውስጥ እያስገባ የካድሬነት ኮርስ እየሰጠ ሲሆን በቅርቡም ተመርቀው ወደ ስራ ይመደባሉ ተብሎ እየተጠበቀ መሆኑ ተገለፀ።

በተለያዩ ወታደራዊ ማሰልጠኛ ካምፕ ውስጥ በሺህዎች የሚቆጠሩትን አዳዲስ ካድሬዎች እያሰለጠነ ሲሆን ተመርቀው ሲመጡ ነባሮቹን እንደሚተኩና ሙሉ ለሙሉ ስራውን እንደሚጀምሩ ተነግሮታል። ነባር ካድሬዎቹና አዳዲስ ካድሬዎቹ በዚህ ምክንያት እርስ በርስ ሽኩቻና ፀብ የፈጠሩ መሆኑም ታውቆታል።

የአዲስ አበባ ከተማ ከንቲባ የሆነው ኩማ ደመቅሳ እንኩዋን ስልጣን ላይ ከወጣ በጣም አጭር ጊዜ ቢሆነውም ሰሞኑን ለሁለተኛ ጊዜ የመምሪያ ኃላፊዎችን ማባረሩንና በምትካቸው አዲስ ካድሬዎችን መተካቱ ታውቆታል።

በወያኔው የነፍስ አባት ኣባ ገ/መድህን እና ለመለስ ዜናዊ ባለቤት የቅርብ ዘመድ ናቸው የተባሉት አቡነ ሳሙኤል መሀከል የተጀመረው ንትርክ ወደ ስድብ ማደጉን ከውስጥ አዋቂዎች የደረሰን ዘገባ ገለፀ። ባለፈው ሳምንት ውስጥ ሁለቱ ጳጳሳት ከእምነት አባቶች የማይጠበቅ ስድብ እርስ በርስ ሲሞሻለቁ የተደመጠ ሲሆን በሁለቱ ጳጳሳት መሀከል ሌሎች ጳጳሶች ተገኝተው አንተም ተው አንተም ተው ቢሉም ሰሚና አድማጭ አጥተው ሲሰዳደቡ እንዳረፈዱ ታውቆአል።

ሁለቱም የወያኔን ትግል በበረሀ እና በከተማ ውስጥ ሆነው ሲደግፉና ከፍተኛ የገንዘብ ድጋፍ ሲያደርጉ እንደነበረ የገለፁት ምንጮች በተለይ ኣባ ገ/መድህን ከአሜሪካ ህዝብ ክርስቲያን ለቤተክርስቲያን የሚሰጠውን ገንዘብ እየሰበሰቡ ለወያኔ ስንቅና ትጥቅ መግዣ እየላኩ ብርቱ ድጋፍ ሲያደርጉ በመቆየታቸው ላደረጉት ውለታ ከቤተክርስቲያኑ ቀኖና እና ህግ ውጭ የኢትዮጵያ ኦርቶዶክስ ቤተክርስቲያን ሊቀ ጳጳስ ተደርገው የተሾሙ ሲሆን መንበረ ስልጣኑን ከተቆጣጠሩበት ዕለት ጀምሮ እስከ ባለፈው ሳምንት ድረስ ለ18 ዓመታት የህዝብ ክርስቲያን ሀብት እየመዘበሩ ለግል ጥቅማቸውና ለወያኔ አፋኝ ስርዓት ድጋፍ ሲያደርጉ የቆዩ መሆኑን እና በአሁኑ ሰዓት ግን ሙሉ ለሙሉ በሚባል መልኩ ስልጣናቸውን መነጠቃቸውን ምንጮቹ አጋልጠዋል።

በተለይ ከጥቂት ዓመታት ወዲህ አምባገነኑ የደርግ መሪ መንግስቱ ኃይለማሪያም በየአደባባዩ ምስሉን እንዳስለጠፈው ሁሉ የወያኔው ነፍስ አባት እንደ ካድሬ ምስላቸውን በማስለጠፋቸው እና በህዝብ ክርስቲያኑ ገንዘብ ሲጫወቱበት ጥቂት ለእምነታቸው ያደሩ ለቤተክርስቲያኑ ህግ የተገዙ ጳጳሳት ድርጊቱን በቀጥታም ሆነ በተዘዋዋሪ መልኩ ሲቃወሙና ለሰውዬው ምክርና ተግላፅ ቢሰጡባቸውም አሻፈረኝ ያሉት ኣባ ገ/መድህን ከግንቦት 13 ቀን 2001 ዓ.ም. ጀምሮ በመንፈሳዊ ሰብካና ግልጋሎት ብቻ ተወስነው ሌላውን አስተዳደራዊም ሆነ ገንዘብ ነክ ስራዎቹን ተነጥቀው ለተመረጡ ሰባት ጳጳሳት ማስረከባቸው ታውቆዋል። 43 ጳጳሳት ለ8 ተከታታይ ቀናት እንደ ወያኔ ድርጅቶችና ተለጣፊዎች ሁሉ ግምገማ ከደረጉ በሁኔታ ኣባ ገ/መድህን ለጊዜው በመንፈሳዊ ስራ ላይ ብቻ እንዲቆዩና ሌላውን ስልጣናቸውን ግን ሙሉ ለሙሉ ለተመረጠው ኮሚቴ እንዲያስረክቡ መደረጉን ለማወቅ ችለናል።

አቡነ ሳሙኤል በበኩላቸው ወያኔ በረሀ እያለ በዋልድባ ገዳም እና በሌሎችም አካባቢዎች እየዘሩ ቤተክርስቲያናት ልናስራ ነው በማለት ከህዝብ ክርስቲያን ላይ እያታለሉ የሰበሰቡትን ገንዘብ ለጦር መሳሪያ መግዣ እና ለስንቅ ድጋፍ ሲያደርጉ የነበረ ሲሆን ወያኔ አዲስ አበባን ሲቆጣር የጵጵስና ማዕረግ እንዲያገኙ የተደረገና በአሁኑ ሰዓት የአዲስ አበባ ሀገረ ስብከት ሊቀ ጳጳስ ሆነው የተሾሙ መሆኑን የምንጮቹ ጥቆማ ያስረዳል። ሁለቱም ታጋይ ጳጳሳት ለወያኔ በየበኩላቸው ከፍተኛ ድጋፍ ሲያደርጉ እንደነበርና ከጥቂት ጊዜ ወዲህ ግን በጥቅምና በስልጣን ጉዳይ ላይ ባለመግባባታቸው

ምክንያት ፀቡ ሊፈጠር እንደቻለ አጋልጠዋል። ታዛቢዎች የወያኔ መሪዎች በሚገርም እና በሚደንቅ ሁኔታ ውስጣዊ ሽኩቻቸው እያየለ ባለበት በዚህ ወቅት እነዚህም መንፈሳዊ አባት ተብዬዎች መሀከል ሁኔታው መፈጠሩ አያስደንቅም ይላሉ። የመለስ ባለቤት አዜብ መስፍን ካባ ገ/መድህንን እየጎነተለች እረፍት ስታሳጣ እንደነበረና አሁን የያዙትን ስልጣን እንዲነጠቁም ከፍተኛ አስተዋጽኦ እንዳበረከተች መንጮቹ ጨምረው ገልፀዋል።

ለጊዜው ለአንድ ዓመት ስራውን ሙሉ ለሙሉ የሚሰራና በበላይነት የሚቆጣጠር ሰባት ጳጳሳት ያሉበት አንድ ኮሚቴ የተቀዋቀደው ሲሆን በዚህ ኮሚቴ ውስጥ የተመረጡት አቡነ ሳሙኤል ፤አቡነ አትናቲዎስ፤ አቡነ እስጢፋኖስ፤ አቡነ ጎርጎርዮስ ፤አቡነ ፋኑኤል፤ አቡነ መልክ ፀዲቅ እና አቡነ ጢሞቴዎስ የተባሉት መሆናቸውም ታውቆዋል።

ከስልጣናቸው መነጠቅ አንድ ቀን ቀደም ብሎ ካባ ገ/መድህን 18 አዲስ ጳጳሳትን ለመሾምና ደጋፊ ለማድረግ እጩዎቹን አቅርበው የነበረ ቢሆንም የተሰበሰቡት 43 ጳጳሳት ሹመቱን በሙሉ ድምፅ ውድቅ አድርገውታል።